

దేవదూతలు

‘అరవభూమి వేణు’



శ్రీ దేవమ్మ లాంతరు వెలిగించి, వసారా చూడులోంచి వ్రేళ్లాడుతున్న ఇసుపకమ్మికి తగిలిస్తూండగా, గుమ్మందగ్గర చప్పుడు విని “ఎవరక్కడ?” అంది కంగారుగా ఆ మసక చీకటిలో గుమ్మంవేపు చూస్తూ.

“నేనే నత్తయ్యా... మా అబ్బాయి మధ్యాన్న మనంగా ఆడుకోటానికెళ్లాడు. యింత పొద్దుబోయినా అంతులేదు. మీ పిల్లలుకూడా యింకా రానట్టుంది. బుజ్జాయేడీ! ఏమీ సందడిలేదే?” అంటూ ప్రవేశించింది పొరుగింటి రత్తమ్మ.

“రా, రత్తమ్మ” అంటూ చాప ఎరచి “కూర్చో, నేనూ వాళ్లకోసమే ఎదురు చూస్తున్నా” అంది శ్రీ దేవమ్మ. చాపమీద కూర్చుంటూ ఇంతలో బుజ్జాయ్ పరుగెత్తుకుంటూ వచ్చి సరాసరి శ్రీ దేవమ్మ ఒడిలో వ్రాలి, “అమ్మా! అమ్మా! వాళ్ళా చ్చాలే. వాలు నాకు పిప్పలమెంటులు ఇచ్చాలు; అన్నయ్యకి కొత్తపుత్తకం కూడ ఇచ్చాలే. అంతా ఊలికినే” అంటూ గుక్క త్రిప్పకోకుండా చెప్పి పిప్పరమింటు చప్పురిస్తూ అమ్మ ఒడిలోంచి లేచి చంగున ఒక్క గంటేసి “అన్నాయ్” అంటూ గుమ్మంవేపు పరుగెత్తాడు. శ్రీ దేవమ్మ

కంతా అయోమయంగా ఉంది. “ఏమిటి రత్తమ్మా ఈహడావుడి?” అని అడిగింది.

‘నాకూ ఏం తెలియదత్తయ్యా’ అంటూండగానే గోపీ పరుగెత్తుకుంటువచ్చి, “అమ్మా మనూరికి కిరస్తానీవాళ్ళొచ్చారు నాకీ పుస్తకం ఊరికినే నాకు నాకీ యిచ్చే శారు.” అంటూ పుస్తకాన్ని శ్రీ దేవమ్మ చేతిలో పెట్టాడు. “మత్తయిసువార్త” అనే పుస్తకం అది. రత్తమ్మ ఆ పుస్తకం తీసుకుని తెరచిచూస్తుండగా “నలిగిపోతుం దత్తయ్యా. త్వరగా యిప్పు” అంటూ లాక్కున్నాడు గోపీ.

“అమ్మా, వాళ్లు ఎంతమంచి పాటలు పాడారనుకున్నావ్! సినిమా పాటలు కూడా పాడారమ్మా!” అన్నాడు గోపీ “మత్తయిసువార్త”కు అట్టవేసుకుంటూ

“ఎందరోచ్చారా?” అని అడిగింది రత్తమ్మ.

“ముగ్గులొచ్చాలే. అలమః పెట్టకూడ వాగించాలు” అన్నాడు బుజ్జాయ్.

“ఏక్కడున్నారా వాళ్లు?” - శ్రీ దేవమ్మ అడిగింది.

“మన చావిటి దగ్గర జువ్వి చెట్టుకిం దున్నాడు. రేపు పొద్దున్నే ఊళ్లొస్తా

రట. మాబడికికూడా వస్తామన్నాడు." అన్నాడు గోపీ లేగదూడ ఉత్సాహంతో గంతులేస్తూ. గోపీ పుస్తకం మీద పేరు రాసి తన పుస్తకాలతోపాటు నలగకుండా పదిల పరచుకున్నాడు.

“అకలేత్తోంది బువ్వపేర్తమ్మా” అని బుజ్జాయి గోల పట్టగా వాడిపోడు పడలేక శ్రీ దేవమ్మ వంటింటిలో కెళ్లింది. “మా వాడు కూడా వచ్చి ఉంటాడు. వస్తానన్నయ్యా.” అని చెప్పి వెళ్లిపోయింది రత్తమ్మ. పిల్లల భోజనాలయూక శ్రీ దేవమ్మ తెల్లటి వెన్నెట్లో మంచం మీద పడుపుపరచి వాళ్లను పడుకోపెట్టింది. బుజ్జాయికి జోకొడుతుండగా బుజ్జాయి చంద్రుడి వేపు చూస్తూ “అమ్మా వాలె వలే చెప్పావా?” అని అడిగాడు రహస్యంగా. “వాళ్లు దేవదూతలు బాబూ, దేవునిదగ్గర్నూంచి వచ్చారు.” అని చెప్పి ఊరడించింది బుజ్జాయిని. శ్రీ దేవమ్మకు ‘దేవదూతలు’ అనేమాట చిన్నప్పడప్పుడో వాళ్ల ఊరికి ఇలాగే కిరస్తానీ వాళ్లొస్తే వాళ్లమ్మ చెప్పింది. ఆ మాట తనకు ఈ నాటికీ గుర్తుంది. నిజంగా వాళ్లు ఊల్లకి వచ్చారంటే ఆమెకు అదోరకమైన ఆహ్లాదం కలిగించింది. తన చిన్ననాటి రోజుల్ని నెమరు వేసుకుంటూ కూర్చోనుండగా భర్తరామయ్య పిలుపు విని వంటింటివేపు పడుకెత్తింది ఆయనకు

భోజనం పెట్టటానికి. బుజ్జాయి, గోపీ, ఆ కిరస్తానీ వాళ్లను తల్చుకుంటూ పల్లటి గాలిలో మత్తుగా పడి నిద్దరోయారు.

తెల్లవారింధి. చీకటిని చీల్చుకొనుచు ప్రవేశించావో, ఉడయ భానుని అరుణ రేఖలు. పిట్టలు కీచుకీచుమని రొజుచేస్తూ గూళ్లనుంచి ఎగిరి పోతున్నావో అహారనం పాదనార్థం. పంటకాపుల పాలేళ్లు నాగేళ్లు భుజాన పెట్టుకుని ఎడ్లను తోలుకొని ఉత్సాహంతో పొలాలకు పయనమవుతున్నాడు. ఆవాళ్లు ఇళ్లముందు “కళ్లాపు” చల్లి ముగ్గులతో అలంకరిస్తున్నాడు. ఆడపడుచులు కుండలు చంకన బెట్టుకుని వాయ్యారం వాలక బోసుకొనుచు జట్టుజట్టుగా మంచి నీళ్ల బావిదగ్గర కెళుతున్నాడు.

బుజ్జాయ్, గోపీలకి ఇంకా మెలకువ రాలా. శ్రీ దేవమ్మ వాళ్లిద్దర్నీ ఒకసారి లేపివచ్చినా, ఆమెనటు పోనిచ్చి మల్లీముసుగుదన్ని పడుతున్నాడు. ఇది కాదు ఉపాయం అనుకొని బుజ్జాయిని తట్టిలేపుతూ “బాబూ కిరస్తానీ వాళ్లొస్తున్నాడు లేవరా.” అంది. ఆమాట చెవినిపడంగానే బుజ్జాయ్ మాత్రమే కాదు గోపీకూడా అమాంతంగా లేచి కూర్చోని, కళ్లు నులుముకొని, ఆవలిస్తూ “ఏకి!” అన్నాడు. “మొఖం కడుక్కోండి. వస్తారు.” అంది శ్రీ దేవమ్మ. నిజంగానే ఆసమయానికి

అల్లంత దూరాన ఏదో భజనజరుగుతున్న శబ్దం వినిపించింది. క్రమక్రమంగా ఆశబ్దం ఎక్కువైతోంది. శ్రీ దేవమ్మ బియ్యం చెరుగుతూ, వదిలేసి బావినానుకున్న పిట్ట గోడదగ్గర నిలబడి ప్రక్కనేవున్న బాట వైపు తొంగిచూస్తోంది.

ఒక బట్టతలాయన చిడతలు చేతబట్టుకుని వాయిస్తూ, “ఏసుజోధలను వినరండి, యేసునాథుని కనరండి! దీనజనావన భక్తపాలనా యేసునాథుని నామమును ఏకకంఠముతో స్తుతియించండి!” అని భక్తి రసం పొంగిపోతున్నట్లు పరవసుడై పాడుతున్నాడు. పరిద్దరు తబలా, హార్మోనీ, భలేమోతగా వాయిస్తున్నారు. వారి ముగ్గురినీ వెంబడిస్తూ ఓయిరవై ముప్పై నుండి పిల్లలూ, పెద్దలూ వస్తున్నారు. ఎప్పుడు వెళ్లి కలుసుకున్నారో యేమో ఆ గుంపులో బుజ్జయ్, గోపీకూడ కనుపించారు శ్రీ దేవమ్మకు. “అబ్బ! ఎంత శ్రావ్యంగా పాడుతున్నారు! ఎంత భక్తి!” అని ఆశ్చర్యపోయింది శ్రీ దేవమ్మ.

ఇంతలో ఆబట్టతలాయన నీధిలాంశరు ప్రక్కనున్న పెద్ద రాతిబండమీద నిలుచోని తీవిగా “మహాజనులారా!” అని సంబోధించాడు. జనం తేనెటీగలవలె అతని చుట్టూమూగాడు.

“...మహాజనులారా! మీరందరూ మూర్ఖులై రాతివిగ్రహాలను పూజిస్తూ

మీకాలాన్ని వృధావుచ్చుతున్నారు. విగ్రహారాధనద్వారా మీరు మోక్షాన్ని సాధించలేరు. మోక్షసాధనకు కరుణామయుడైన ఆ భగవంతుని అనుగ్రహంకావాలి. ఆభగవంతుని అనుగ్రహం లభించాలంటే నిర్మలమైన మనస్సుతో నిశ్చలముగా ప్రార్థన చేయాలి. మన ప్రార్థనను ఆలకించువాడు మనతండ్రియైన ఆ యేసునాథుడొక్కడే. ఏసుకు మించిన కైవములేడు. సర్వమతములను సమానముగ చూచి, మూలమాదిగ అనే కులభేదములేక అనుగ్రహించువాడు ఏసు ఒక్కడే. ఏసు బీదలపాలిటి రక్షకుడు. ధీనబంధువు. ఆర్తత్రాణపరాయణుడు. కరుణామయుడు. ఆపద్బాంధవుడు. నరకకూపమునుండి విముక్తినివ్వగలవాడు ఏసు . . .

ఏసు నాథుని నీతి జోధనలను తెలియజేయు ‘బైబిలు’ను మించిన గ్రంథము ప్రపంచంలో ఏ మతంలోనూ లేదు. మీ రామాయణం మహాభారతం, వేదాలు అవన్నీ తుక్కుగ్రంథాలు. అవన్నీ పిట్టకథలు. వాటిల్లో నిజమనేది ఆవగింపంజేనాలేదు.”

“ఏయ్, అలాంటి కూతలు కూశావంటే పక్కలిరగదంతాం ఏమనుకొన్నావేటి, తుక్కుగిక్కు అన్నావంటే డొక్కచీల్చి డోలుకడ్డం జాగ్రత” అంటూ దుడ్డుకర్రతో దండధరుడిలా ఆబట్ట తలాయన్ని

హడల్ గొట్టిస్తూ ముందుకొచ్చాడు రాడీ వెంకన్న.

“శాంతించునాయనా! శేనేమన్నాను? అవికూడ బై బిలువంటి గ్రంథాలే-అయితే వాటన్నిటికీ మూలగ్రంథం బై బితే” అని ప్లేటు మార్చి, “ఏసునాథుని నిత్యము స్తుతించిన మన పాపములు హరించిపోవును. మీకు నిజంగా నోక ప్రాప్తి కలగాలంటే పవిత్రమైన క్రీస్తుమతాన్ని స్వీకరించాలి” అని ముగించకముందే-

“ఓస్, యిది పాత పురాణమేగదా! పదండా పోదాం” అని వెకెలిగానవ్వు కొనుచు వేపపుల్లలు నముల్తూ యిళ్లకు దారి తీశారు పెద్దలందరూ, పిల్లలు మాత్రం పిప్పరమింట కోసం మొగం వాచి కూర్చున్నారు.

అబట్టతలాయన పాచిక పారలా, మళ్ళీ ఎలుగెత్తి. “మహాజనులారా! ఈ రోజు రాత్రి 10 గంటలకు చావిట్లో హరికథ జరుపబడును. అందరూ రండి” అని అరిచాడు లాడీ స్వీకరులా. అందరూ ఒక్కసారి వెనక్కు తిరిగి చూసి ‘హరికథట ఈ రేత్తి రికి’ అని భుజాలెగ రేసుకొనుచు వెళ్లారు. “బట్టతలాయన ఎంత నిదానస్తుడు! ఎంత కళ్ళ ఆయన ముఖంలో! అచ్చం దేవతా స్వరూపంలా గున్నాడు.” అని అచ్చెరువోయింది శ్రీ దేవమ్మ.

“చావిట్లో హరి కథ” - అన్నమాట ఊరంతా గుమ్మడి తీగలా ప్రాకి పోయింది. పెండలాడే గోపీ, బుజ్జాయ్ లు అన్నంతిని రత్తమ్మత్త కొడుకు పాపయ్యతో కూడ చావటివగ్గరకు పరుగెత్తారు హరికథ వినాలని. ప్రొద్దుగూకకముందే ఏనాది మంగ కలుపు గడ్డి తీసుకొచ్చి పడేసి “అమ్మ గోరూ! ఇయ్యాల సావిట్లో అరికథ సెపు తారంట-యినాలనివుంది.-బిరాన కూడే యమ్మ - ఎల్లినూసాస్తా.” అని తొందర పెట్టింది. “ఆసి నీ యిల్లు బంగారంగానూ నువ్వుగూడా హరికథ వినాలటే” అని కసిరి కూడు పెట్టి మంగను సాగనంపింది శ్రీ దేవమ్మ.

రామయ్య ఇంటికొచ్చి భోజనాలయోక తమలపాకులు నముల్తూ వెన్నెట్లో పడుకుని కూనిరాగాలు తీస్తున్నాడు. శ్రీ దేవమ్మ భోజనం చేస్తోంది. ఇంతలోకే బుజ్జాయ్, గోపీలు శ్రీ దేవమ్మ ఇచ్చిన కాసితో చేగోడీలు కొనుక్కు తిని చక్కాయంటికి తిరిగి వచ్చారు.

“ఏరా గోపీ! అప్పుడే హరికథ అయి పోయిందేమిటి?” అన్నాడు రామయ్య నవ్వుతూ.

“హరికథాలేదు. ఏమీలేదు. అంతా అబద్ధాలు నాన్నా, యింకా ఏమీ మొదలెట్టలేదు. బుజ్జాయి అక్కడే నిద్రపోతే లేపి తీసుకొచ్చారు.” అన్నాడు గోపీ ఆవ

లిస్తూ, తనకు నిద్రమత్తులేవట్టు. అన్నదమ్ములిద్దరూ పరువుమీద నడుం వాల్చిందే తడవుగా వారికి నిద్రపట్టేసింది.

“ఎసంగతి? అప్పడేవచ్చేశారు?” అని అడిగింది శ్రీదేవమ్మ విస్తరాకు తీసుకుపోయి దిబ్బమీద పడేస్తూ.

“ఈ నిద్రమొహాలేనా హరికథవినేది?” అన్నాడు రామయ్య నవ్వుతూ.

ఉడగూన్నే శ్రీదేవమ్మ గుమ్మంముందు కళ్లాపుచల్లి, ముగ్గులు పెడుతుండగా రత్తమ్మచూచి హెచ్చరిస్తూ, “ఏమిట తమ్మయ్యా! రాత్రినువ్వు హరికథకు రాలేదే?” అని అడిగింది.

“ఎక్కడ రత్తమ్మా! తిరికలేదు. మా భోజనాలనేటప్పటికే బాగాపొద్దుపోయింది. అంతడూరం పోలేక పాలుసూలి పడినిద్దరోయాను. అవును, ఎలాగుంది హరికథ?” అని అడిగింది.

“ఎంచక్కా చెప్పడనుకున్నావ్! ఆ బట్టతలాయన! ఆ యేసుదేవుడు గొట్టె పాకలో వుట్టటం, గొట్టెలమధ్య పెరగడం, ఎన్నికష్టాలు పడతాడనుకున్నావ్! మన రామాయణంలో రాముడుకూడ అన్ని కష్టాలు పడలేదనుకో. అబ్బబ్బ! నిజంగా చెబితేనమ్మవు - నాకు ఏడుపు అంతగా పొద్దుకొచ్చింద తమ్మయ్యా! ఎంతమంచి భక్తి

కీర్తనలు పాడాడనుకున్నావ్. అన్నట్టు సినిమా పాటలు కూడ పాడారు. ఇదివరకెప్పుడూ మనం అలాంటి హరికథ వినలేదంటే నమ్ము - అంత గమ్మత్తుగా చెప్పారు.”

“కథ పూర్తిగా చెప్పేశారా?”

“చుక్క పొడిచేటప్పటికి సగం కథ మాత్రమే పూర్తయింది. అంతటితో ఆపేసి మిగతా కథ ఈ రాత్రికి చెబుతానన్నాడు. రాత్రి ఆయనకు పూలమాల వేసి తాంబూలంతో బియ్యం పదిరూపాయలు కూడ యిస్తారుట. వస్తావా?”

“తప్పకవస్తా. మనిద్దరం కలిసి వెళ్దాం. నువ్వు పోయేముందు మా గుమ్మందగ్గర కొచ్చి ఒక్కకేకేసిపో.” అంది శ్రీదేవమ్మ.

చీకటి పడింది. రామయ్య పొలంనుంచి తిరిగొచ్చి స్నానంచేసి విస్తరిముందు కూర్చున్నాడు. బుజ్జాయ్, గోపి వెన్నెట్లో హాయిగా నిద్రపోతున్నారు. విస్తెట్లో అన్నం వడ్డిస్తూ “ఏవంటీ! రాత్రి హరికథ మా గమ్మత్తుగా వుండటాగా?” అంది శ్రీదేవమ్మ.

బీరకాయ కల్చు సూరతో అన్నం కలుపుకుంటూ “ఎవరు చెప్పారు? రాత్రి హరికథ లేదన్నాడుగా గోపి. అయినా దొంగవెధవలు. వాళ్లతోడు హరికథా కటి!” అని నవ్వుకున్నాడు రామయ్య.

“ఏవండోయ్ అలాగంటారు! లక్షణంగా రత్నమ్మ రాత్రివెళ్లి చూసాచ్చి నాతో చెబితే ... ఈ పూటకూడ మిగతాకథ చెబుతారట. తొందరగా కానివ్వండి. నేను రత్నమ్మతో వెళ్లి ఈ పూట నావినొస్తాను.” అంది శ్రీ దేవమ్మ.

“ఇంకెక్కడి హరికథ? ఆ బట్టతలోడికి సంకెళ్లు తగిలించి తీసుకెళ్లారు పోలీసులు.”

“ఏమిటి!” అంది పగభ్యాన్నంగా శ్రీ దేవమ్మ చాడకు బదులు అన్నం లో మజ్జిగపడ్డిస్తూ.

రామయ్య మండిపడుతూ “ఏమిటి మతిబోయిందే? నువ్వ్వూగూడ కిరస్తానీ దానవై ఆ బట్టతలోడి వెంటబడతావా?” అని కసీరాడు.

శ్రీ దేవమ్మ, రామయ్య కోపంచల్లారే పరకూ నోరెత్తలా, భోజనమైనతరువాత రామయ్యకు తమలపాకులు అందిస్తూ

“అయన్నాండుకు లాక్కెళ్లారు?” అని అమాయకంగా అడిగింది శ్రీ దేవమ్మ.

“వాడిని ‘ఆయన’ అంటే ఆర్నెల్ల పాపం చుట్టుకునేను. హూ, హూ” అని పొడిగానవ్వి “వాడిదసలు ఉత్తర దేశంట. ఇక్కడవాడుకాదు. ఉత్తర దేశంలో ఎక్కడో ఓ పల్లె కొంపట” - “అయితే!” అని అడ్డుతగిలింది శ్రీ దేవమ్మ.

“చెప్పేది ఏను. వాడు అక్కడొక వేదమూసిన దొంగల ముఠానాయకుడట. సంవత్సరంక్రిందట వాడిని పట్టుకోబోతే కానిస్తేబులునే ఖూసీ చేశాడట. అప్పటి నుంచీ పోలీసుల కంట బడకుండా యిలా దొంగవేషాలు వేసుకుని తిరుగుతున్నాడు.

నిన్నసాయంత్రం యేటిగట్టుస మామిడి తోపులో వాడు తప్పతాగి మాంచినిపాలో వుండగా ఎవళ్లొ వెళ్లి పోలీసులతో చెప్పారట. మిగతాయిద్దరూ అంతులేకుండా పరారయ్యారు” అని ముగించాడు రామయ్య.

“పాపం!” అంది అప్రయత్నంగా శ్రీ దేవమ్మ తన బంధువెవరో బండి అయినట్టు.

డాక్టరు కే. యన్. కేసరిగారి రచన

‘నా చిన్ననాటి ముచ్చట్లు’

వల డ. 3-0-0

అన్ని హిగిన్ బాదమ్మ స్టాల్సులోను దొరుకుతవి.